



Fiskimálaráðið

Dagfesting: 01-02-2021
Mál nr.: 20/00524-2
Málsviðgjørt:
Ummælistíð: 01-02-21 til
12-02-21
Eftirkannað: Lógartænastan
dagfestir

Uppskot til

Kunngerð um

fiskiskapin eftir botnfiski og krabba við fiskiförum undir føroyskum flaggi í grønlandskum sjógvi í 2021

Við heimild í § 23, stk. 1 og 2, § 34, stk. 1, nr. 3, stk. 2, nr. 2 og 10 og stk. 3, § 41, stk. 2 og § 64, stk. 2 í løgtingslóg nr. 152 frá 23. desember 2019 um sjófeingi (Sjófeingislógin), sum broytt við løgtingslóg nr. 106 frá 29. juni 2020, verður ásett:

Virkisøki

§ 1. Kunngerðin fevnir um fiskiskap við fiskiförum undir føroyskum flaggi eftir botnfiski og krabba í fiskiveiðiumveldinum hjá Grønlandi í 2021 sambært fiskiveiðiavtaluni millum Føroyar og Grønland.

Toskur, svartkalvi og brosmu í Eysturgrønlandi

§ 2. Sambært fiskiveiðiavtaluni millum Føroyar og Grønland kunnu fiskiför undir føroyskum flaggi í 2021 fiska 350 tons av toski, 225 tons av svartkalva og 100 tons

av brosmu í Eysturgrønlandi. Í mesta lagi trý skip kunnu vera til fiskiskap í senn.
Stk. 2. Av kvotunum í stk. 1 verða 345 tons av toski, 5 tons av svartkalva og 100 tons av brosmu sett av til veiðu við línu, og 5 tons av toski og 220 tons av svartkalva sett av til veiðu við trolí.
Stk. 3. Fiskiloyvi at fiska av kvotunum sambært stk. 1 og 2 verða latin teimum trimum fiskiförunum, sum í tíðarskeiðinum 2016-2020 hava fiskað mest av hesum kvoturættindum av toski, svartkalva og brosmu. Treyt fyri at fáa fiskiloyvi er, at rættindahavari í 2021 hevur rætt til fiskiloyvi í bólki 2 ella 3 sambært § 18, stk. 1, nr. 1 ella 2 í løgtingslógini. Fiskiloyvi verður latið til veiðu við tí reiðskapi, sum roynt hevur verið við í tíðarskeiðinum 2016-2020.
Stk. 4. Fiskiskapurin eftir teimum 345 tonsunum av toski og 100 tonsunum av brosmu, sum, sambært stk. 2, kunnu fiskast við línu, og tey 220 tonsini av svartkalva, sum, sambært stk. 2, kunnu fiskast við trolí, verður skipaður við egnari

árskvotu. Egni kvotuparturin fyri hvørt fiskaslag hjá hvørjum fiskifari, ið lýkur treytirnar í stk. 3, verður roknaður soleiðis:

- 1) Allur fiskiskapur hjá fiskifarinum, sum prosentpartur av øllum fiskiskapinum av teimum í stk. 1 nevndu kvoturættindum og fiskaslagnum árinum 2016-2020, telur 75%.
- 2) Rætturin at fiska av nevndu kvotum og fiskasløgum telur 25%.

Toskur og brosma í Eysturgrønlandi

§ 3. Sambært fiskiveiðiavtaluni millum Føroyar og Grønland kunnu fiskifør undir føroyskum flaggi í 2021 fiska 2.150 tons av toski og 375 tons av brosmu í Eysturgrønlandi.

Stk. 2. Fiskiloyvi at fiska av kvotunum sambært stk. 1 verður latið eigara av fiskifari, sum í 2021 hevur rætt til fiskiloyvi í bólki 3, sambært § 18, stk. 1, nr. 2 í løgtingslógini.

Stk. 3. Fiskiskapurin av kvotunum í stk. 1 verður skipaður við egnum árskvotum. Egni kvotuparturin fyri hvørt fiskaslagi verður roknaður soleiðis:

- 1) Allur fiskiskapur hjá fiskifarinum, sum prosentpartur av øllum fiskiskapinum av teimum í stk. 1 nevndu kvoturættindum og fiskasløgum árinum 2016-2020, telur 75%.
- 2) Rætturin at fiska av nevndu kvotum og fiskasløgum telur 25%.

Svartkalvi í Vesturgrønlandi

§ 4. Sambært fiskiveiðiavtaluni millum Føroyar og Grønland kunnu fiskifør undir føroyskum flaggi í 2021 fiska 100 tons av svartkalva í Vesturgrønlandi.

Stk. 2. Fiskiloyvi at fiska av kvotuni sambært stk. 1 verður latið eigara av fiskifari, sum undir føroyskum flaggi hevur fiskað mest av svartkalva í Vesturgrønlandi sambært fiskiveiðiavtaluni millum Føroyar og Grønland í tíðarskeiðinum 2016-2020.

Fiskiskapurin verður skipaður við felags árskvotu.

Krabbi

§ 5. Sambært fiskiveiðiavtaluni millum Føroyar og Grønland kunnu fiskifør undir føroyskum flaggi í 2021 royndarfiska eftir krabba í Eysturgrønlandi. Samlaða veiðan av krabba kann í mesta lagi vera 500 tons. Stk. 2. Royndarfiskiskapur, sambært stk. 1, kann bert fara fram við fiskiførum, sum eftir skrivligari umsókn hava fingið fiskiloyvi frá Fiskimálaráðnum. Treyt fyri at fáa fiskiloyvi er, at umsøkjari í umsóknini kann vísa á fiskifar við veiðiloyvi, ið er útgjørt at fiska, hagraiða og frysta veiðuna.

Stk. 3. Fiskifar undir føroyskum flaggi kann bert fara til royndarfiskiskap í grønlandskum sjógvi, um Vørn hevur váttað, at skipið er á lista yvir føroysk fiskifør, sum Grønland hevur givið loyvi at fiska í teirra sjóðki.

Fiskileiðir fyri tosk

§ 6. Toskakvoturnar, sambært § 2, stk. 2 og § 3, stk. 1, kunnu fiskast í fyrisingarøkinum Suðurvestur- og Suðureysturgrønlandi. Hetta er tann parturin av grønlandska fiskiveiðiumveldinum, uttan fyri 3 fjórðingar úr grundlinjunum, sunnan fyri eina linju millum punktini 60°45'N, 48°36'V og 60°45'N, 56°20,2'V í Vesturgrønlandi, og hagani eftir grønlandska fiskimarkinum, suður um Kappan, til 63°45'N og hagani vestureftir til knattstøðuna 63°45'N, 35°15'V og síðani eftir 35°15'V norður á skeringspunktið millum 35°15'V og 3 fjórðingamarkið.

Tíðaravmarkað gýtingarfriðing

§ 7. Fyri at verja gýtingarleiðir er allur fiskiskapur eftir toski bannaður frá 1. mars til 31. mai, báðir dagar íroknaðir, innan fyri linjur drignar millum hesi støð:

- 1) 65°00'00 N, 38°00'00 V
- 2) 65°00'00 N, 35°15'00 V
- 3) 64°00'00 N, 35°15'00 V
- 4) 64°00'00 N, 38°00'00 V
- 5) 65°00'00 N, 38°00'00 V

Treytir um landing

§ 8. Øll veiða, sambært §§ 2-5, skal landast um bryggjukant í Føroyum, sbrt. § 41, stk. 1 í løgtingslógini.

Stk. 2. Hóast ásetingina í stk. 1 kann veiða, sambært §§ 2-5, verða landað uttanlands, um veiðan verður flutt óvirkað til Føroyar, og fyrsta søla av veiðuni fer fram í Føroyum. Tá landað verður uttanlands, skal øll veiðan um eina innvigingarskipan, sum er góðkend av Vørn.

Fiskiloyvi

§ 9. Fiskiskapur í grønlandskum sjógvi, sambært §§ 2-5, kann bert fara fram við fiskiførum, sum eftir skrivligari umsókn hava fingið fiskiloyvi frá Vørn til slíkan fiskiskap.

Stk. 2. Fiskifør undir føroyskum flaggi kunnu bert fara til fiskiskap í grønlandskum sjógvi, um Vørn hevur váttað, at tey eru á lista yvir føroysk fiskifør, sum Grønland hevur givið loyvi at fiska í teirra sjóki.

§ 10. Skiparin skal fylgja teimum treytum, sum galda fyri fiskiskap í grønlandskum sjógvi.

Sýni

§ 11. Skiparin skal taka sýni av veiðuni og gera kanningar av longd og vekt samsvarandi grønlandskum treytum og mannagongdum ásettar í fiskiloyvinum.

Fráboðanir

§ 12. Fiskifør, sum fiska í grønlandskum sjógvi sambært hesi kunngerð, skulu senda hesar fráboðanir til Vørn sambært skjali 1:

- 1) Fráboðan um, at fiskiskapur byrjar. Fráboðanin skal sendast, í fyrsta lagi 12 tímar og í seinasta lagi 2 tímar, áðrenn skipið kemur inn í fiskiveiðiumveldið hjá Grønlandi.
- 2) Veiðifráboðan hvønn dag. Veiðifráboðanin, um veiðu undanfarna samdøgur, skal sendast, tá fiskiskapurin fyri dagin er liðugur og í seinasta lagi kl. 12 UTC dagin eftir. Fráboðanin skal sendast, hóast eingin veiða er fingin.
- 3) Fráboðan um, at fiskiskapur endar. Fráboðanin skal sendast, í fyrsta lagi 8 tímar og í seinasta lagi 2 tímar, áðrenn skipið fer úr fiskiveiðiumveldi Grønlands.

Stk. 2. Fiskifør skulu somuleiðis senda grønlandskum myndugleikum fráboðanir samsvarandi teimum reglum, sum galda fyri fiskiskap í fiskiveiðiumveldinum hjá Grønlandi.

Revsing o.a.

§ 13. Brot á § 5, stk. 3, § 9, stk. 2, §§ 11 og 12 verða revsað við sekt, er ikki hardari revsing ásett eftir aðrari lóg.

Stk. 2. Feløg og aðrir lögfrøðiligir persónar koma undir revsiábyrgd eftir reglunum í kapitli 5 í revsilógini.

Stk. 3. Sambært § 70 í løgtingslógini kann Vørn beinanvegin taka aftur rættin til at reka vinnuligan fiskiskap, um brot er framt sambært stk. 1, um fiskað er meira enn loyvt er sambært fiskiloyvi ella sambært hesi kunngerð, ella um fiskifar ikki heldur seg til treytir ásettar í fiskiloyvinum sambært § 9, stk. 1 í hesi kunngerð. Rætturin at reka vinnuligan fiskiskap kann takast aftur upp til 4 vikur hvørja ferð.

Gildistíð

§ 14. Henda kunngerð kemur í gildi dagin eftir, at hon er kunngjørd og fer úr gildi 1. januar 2022.

Fiskimálaráðið, dagfesting

Jacob Vestergaard
landsstýrismaður

/ Rógvi Reinert

Fráboðanir til Vörn

Niðanfyri standandi fráboðanir skulu sendast Vörn í XML sniði umvegis heimasíðuna www.vorn.fo, undir “talgild móttøka”. Fiskifør, sum hava góðkent forrit umborð, kunnu senda fráboðanir um markamótið.

1) COE - Fráboðan um, at fiskiskapur byrjar. Skal sendast, í fyrsta lagi 12 tímar og í seinasta lagi 2 tímar, áðrenn skipið kemur inn í fiskiveiðiumveldi Grønlands.

Fráboðanin skal hava fylgjandi tekst:

Dataelement	Koda	Frágreiðing
Fráboðan	TM	COE, fráboðan um, at fiskiskapur byrjar (Catch on Entry)
Raðnummar	SQ	Nummar á fráboðanini
Loyvisnummar	LC	Nummar á fiskiloyvi
Beinleiðis veiða	DS	Fiskaslag sum beinleiðis veiða er eftir
Radio kallimerki	RC	Kallimerki hjá skipinum
IMO nummar	IM	IMO nummar á skipinum (um tøkt)
Túranummar	TN	Túrur hjá skipinum í hesum árinum
Skip	NA	Navn á skipinum
Skipari	MA	Navn á skiparanum
Havnarkenningsnummar	XR	Havnarkenningsnummar hjá skipinum
Veiðiøki	RA	Økið hagar skipið fer til fiskiskap
Breiddarstig	LA	Knattstøða (N/S breidd), tá fráboðanin verður send
Longdarstig	LO	Knattstøða (E/V longd), tá fráboðanin verður send
Veiða umborð	OB	Veiða umborð flokkað eftir fiskasløgum (FAO 3 alpha kodu). Veiðan skal gevast upp í rundari vekt í kg.
Dagfesting	DA	Dagfesting, tá fráboðanin er send (dd-mm-yyyy)
Klokkutíð	TI	Klokkutíð, tá fráboðanin er send í UTC (24M h:m)
Komutíð til eftirlitsstað	PT	Mett klokkutíð, komið verður til eftirlitsstaðið í UTC (24H h:m)
Viðmerkingar	RE	Viðmerkingar

2) CAT – Veiðifráboðan hvønn dag. Fráboðanin um veiðu undanfarna samdøgur skal sendast, tá fiskiskapurin fyri dagin er liðugur og í seinasta lagi kl. 12 UTC dagin eftir. Fráboðanin skal sendast, sjálvst um eingin veiða er fingin.

Fráboðanin skal hava fylgjandi tekst:

Dataelement	Koda	Frágreiðing
Fráboðan	TM	CAT, veiðifráboðan (Daily Catch report)
Raðnummar	SQ	Nummar á fráboðanini
Loyvisnummar	LC	Nummar á fiskiloyvi
Beinleiðis veiða	DS	Fiskaslag, sum beinleiðis veiða er eftir
Radio kallimerki	RC	Kallimerki hjá skipinum
IMO nummar	IM	IMO nummar á skipinum (um tøkt)

Túranummar	TN	Túrur hjá skipinum í hesum árinum
Skip	NA	Navn á skipinum
Skipari	MA	Navn á skiparanum
Havnarkenningarnummar	XR	Havnarkenningarnummar hjá skipinum
Veiðiøki	RA	Økið har skipið er til fiskiskap
Breiddarstig	LA	Knattstøða (N/S breidd), tá fráboðanin verður send
Longdarstig	LO	Knattstøða (E/V longd), tá fráboðanin verður send
Veiða	CA	Veiða undanfarna samdøgur frá 00.00 til 23.59 (CAT), flokkað eftir fiskasløgum (FAO 3 alpha kodu). Veiðan skal gevast upp í rundari vekt í kg.
Samlað veiða umborð	TC	Samlað veiða umborð (FAO 3 alpha kodu), í rundari vekt í kg.
Dagfesting	DA	Dagfesting, tá fráboðanin er send (dd-mm-yyyy)
Klokkutíð	TI	Klokkutíð, tá fráboðanin er send í UTC (24H h:m)
Viðmerkingar	RE	Viðmerkingar

3) COX – Fráboðan um, at fiskiskapur endar. Skal sendast, í fyrsta lagi 8 tímar og í seinasta lagi 2 tímar, áðrenn skipið fer úr fiskiveiðiumveldi Grønlands.

Fráboðanin skal hava fylgjandi tekst:

Dataelement	Koda	Frágreiðing
Fráboðan	TM	COX, fráboðan, at fiskiskapur endar (Catch on Exit and control report)
Raðnummar	SQ	Nummar á fráboðanini
Loyvisnummar	LC	Nummar á fiskiloyvi
Beinleiðis veiða	DS	Fiskaslag, sum beinleiðis veiða hevur verið eftir
Radio kallimerki	RC	Kallimerki hjá skipinum
IMO nummar	IM	IMO nummar á skipinum (um tøkt)
Túranummar	TN	Túrur hjá skipinum í hesum árinum
Skip	NA	Navn á skipinum
Skipari	MA	Navn á skiparanum
Havnarkenningarnummar	XR	Havnarkenningarnummar hjá skipinum
Veiðiøki	RA	Økið hvaðani skipið kemur av fiskiskapi
Breiddarstig	LA	Knattstøða (N/S breidd), tá fráboðanin verður send
Longdarstig	LO	Knattstøða (E/V longd), tá fráboðanin verður send
Veiða	CA	Veiða, fiskað undanfarna samdøgur frá 00.00-23.59, flokkað eftir fiskasløgum (FAO 3 alpha kodu). Veiðan skal gevast upp í rundari vekt í kg.
Samlað veiða umborð	TC	Samlað veiða umborð (FAO 3 alpha kodu), í rundari vekt í kg.
Móttøkuhavn	PO	Havn har fiskurin verður uppskipaður/umskipaður
Landað ella umskipað	TR	Upplýs hvat virki ella skip veiðan verður landað ella umskipað til.
Dagur, tá veiðan verður landað ella umskipað	PD	Dagurin, tá mett verður, at veiðan verður landað ella umskipað (dd-mm-yyyy)
Klokkutíð, tá veiðan verður landað ella umskipað	PT	Tíð á degnum mett verður, at veiðan verður landað ella umskipað (24H h:m)
Dagfesting	DA	Dagfesting, tá fráboðanin er send (dd-mm-yyyy)
Klokkutíð	TI	Klokkutíð, tá fráboðanin er send í UTC (24H h:m)

Komutíð til eftirlitsstað	PT	Mett klokkutíð, komið verður til eftirlitsstaðið í UTC (24H h:m)
Viðmerking	RE	Viðmerking